

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed inkeeshaf ali

Call: 9490916775, 9652790005

CLASSIC **COMPUTERS & XEROX**
ELECTRONICS

పోటాపోటీ.. ఎవరిది నిజం..?

హైదరాబాద్ : తెలంగాణ రాజకీయం ఆసక్తిరేపుతోంది. సార్వత్రిక ఎన్నికల్లో బీఆర్ఎస్ ఘోర పరాజయం తర్వాత.. సీనియర్ నేతలు ఆ పార్టీని వీడి కాంగ్రెస్‌లో చేరడం, కొందరు ఎమ్మెల్యేలు సైతం హస్తం గూటికి చేరడంతో తెలంగాణలో బీఆర్ఎస్ పని అయిపోయిందంటూ ప్రచారం జరుగుతోంది. మరోవైపు పార్టీ క్యాడర్‌ను కాపాడుకోవడానికి, శ్రేణుల్లో ఆత్మస్థైర్యం నింపడానికి బీఆర్ఎస్ అధినేత కేసీఆర్, వర్కింగ్ ప్రెసిడెంట్ కేటీఆర్ తీవ్రంగా శ్రమిస్తున్నారు. కాంగ్రెస్, బీజేపీ మాత్రం బీఆర్ఎస్ ఎమ్మెల్యేలను తమ పార్టీలో చేర్చుకోవడానికి సంప్రదింపులు జరుపుతున్నాయి. ఇప్పటికే 9మంది బీఆర్ఎస్ ఎమ్మెల్యేలు కాంగ్రెస్‌లో చేరారు. మొత్తం 26మందిని చేర్చుకుంటే బీఆర్ఎస్ శాసనసభ వక్షం కాంగ్రెస్‌లో

విలీనమైనట్లవుతుంది. దీంతో మరో 17మంది ఎమ్మెల్యేలను తమ పార్టీలో చేర్చుకునేందుకు సీఎం రేవంత్ రెడ్డి వ్యూహం సిద్ధం చేశారు. ఇదే సమయంలో బీజేపీలో చేరేందుకు కొందరు ఎమ్మెల్యేలు ఆసక్తి చూపిస్తున్నా.. రాజీనామా చేసి ఉప ఎన్నికల్లో బీజేపీ తరపున పోటీచేయాలని షరతులు పెట్టడంతో ఆచితూచి వ్యవహరిస్తున్నారు. ఎమ్మెల్యే చేరికల అంశం ఓవైపు కొనసాగుతుండగానే బీఆర్ఎస్ బీజేపీలో విలీనం అవుతుందంటూ సీఎం రేవంత్ రెడ్డి చేసిన వ్యాఖ్యలు తెలంగాణ రాజకీయాల్లో తీవ్ర కలకలం రేపుతున్నాయి. రేవంత్ రెడ్డి పక్కా సమాచారంతోనే ఈ వ్యాఖ్యలు చేశారా.. లేదంటే వ్యూహంలో భాగంగా ఈ వ్యాఖ్యలు చేశారా అనేది తెలియాల్సి ఉంది. ఓవైపు బీజేపీలో బీఆర్ఎస్ విలీనం అవుతుందని రేవంత్ రెడ్డి వ్యాఖ్యానించిన

బీజేపీ - కాంగ్రెస్ పాలిటిక్స్ గేమ్

మధ్యలో ఇరుక్కున్న బీఆర్ఎస్..!

కొద్దిసేపటికే కాంగ్రెస్‌లో బీఆర్ఎస్ విలీనం అవుతుందంటూ కేంద్ర సహాయ మంత్రి బండి సంజయ్ మరో బాంబు పేల్చారు. బండి సంజయ్ రేవంత్‌రెడ్డికి కొంటర్ ఇచ్చేందుకే ఈ వ్యాఖ్యలు చేసినట్లు తెలుస్తోంది. రేవంత్, సంజయ్ పోటాపోటీగా స్టేట్‌మెంట్లపై బీఆర్ఎస్ నేతలు నోరు మెదపడం లేదు. తాము ఏ పార్టీలో విలీనం కాబోమని.. ఒంటరిగానే బీఆర్ఎస్ ముందుకెళ్లేదని కేటీఆర్ ఇటీవల ప్రకటించారు. అయినప్పటికీ రేవంత్ రెడ్డి చేసిన వ్యాఖ్యలు మాత్రం రాజకీయ దుమారాన్ని రేపుతున్నాయి.

రేవంత్ వ్యాఖ్యల వెనుక.. బీఆర్ఎస్ బీజేపీలో విలీనమవుతుందంటూనే.. కేసీఆర్‌కు గవర్నర్ అవుతారని, హరీష్‌రావును అసెంబ్లీలో ప్రతిపక్షనేతగా ఎన్నుకుని.. కేటీఆర్‌కు కేంద్రమంత్రి పదవి ఇస్తారని రేవంత్ రెడ్డి వ్యాఖ్యానించారు.

కవితకు బెయిల్ రావడంతో పాటు ఆమెను రాజ్యసభకు పంపిస్తారని రేవంత్ రెడ్డి చెప్పారు. నిజంగా బీఆర్ఎస్ బీజేపీలో విలీనమవుతుందా అనే విషయంలోనే అనేక అనుమానాలు కలుగుతున్నాయి. ప్రస్తుతం బీఆర్ఎస్ తెలంగాణలో కొంత

బలహీనపడుతోంది. వాస్తవానికి బీఆర్ఎస్ బలహీనపడితే ఆ స్థానంలో తాము బలపడొచ్చని బీజేపీ లెక్కలు కడుతోంది. ఈ క్రమంలో బీఆర్ఎస్ బీజేపీలో విలీనం ప్రచారం జోరుగా సాగుతోంది.

ఈ ప్రచారం ద్వారా బీజేపీ అంటే ఇష్టంలేని బీఆర్ఎస్ నేతలను తమ గూటికి తెచ్చుకోవడం కోసమే రేవంత్ ఈ వ్యాఖ్యలు చేశారా లేదా నిజంగానే విలీనానికి సంబంధించి బీజేపీ, బీఆర్ఎస్ పెద్దల మధ్య చర్చలు జరిగాయో అనే విషయంలో మాత్రం క్లారిటీ రావడంలేదు.

కొంటర్ కోసమా.. రేవంత్ రెడ్డి వ్యాఖ్యలపై బీజేపీ సీనియర్ నేత, కేంద్ర మంత్రి బండి సంజయ్ కొంటర్ ఇచ్చారు. త్వరలోనే కాంగ్రెస్‌లో బీఆర్ఎస్ విలీనం అవుతుందని, కేసీఆర్‌కు ఏఐసీసీ పదవి, కేటీఆర్‌కు పీసీసీ చీఫ్, హరీష్‌కు మంత్రి పదవి, కవితకు ఎంపీ పదవి ఇస్తారన్నారు. బీఆర్ఎస్‌తో పొత్తు పెట్టుకునే ఖర్చు తమకు లేదన్నారు.

కేవలం రేవంత్ వ్యాఖ్యలపై కొంటర్ ఇచ్చేందుకు మాత్రమే బండి సంజయ్ ఈ వ్యాఖ్యలు చేసి ఉంటారనే చర్చ జరుగుతోంది. ఓవైపు కాంగ్రెస్, మరోవైపు బీజేపీ.. బీఆర్ఎస్‌ను బార్గాల్ చేస్తున్న నేపథ్యంలో గులాబీ బాస్ ఎలా స్పందిస్తారనేది ఆసక్తి రేపుతోంది.

హైదరాబాద్ : తెలంగాణ బీజేపీకి కొత్త అధ్యక్షుడు ఎవరవుతారా అని ఆ పార్టీ కార్యకర్తలు అంతా ఆసక్తిగా ఎదురుచూస్తున్నారు. బీజేపీ అధ్యక్ష ఎన్నిక త్వరలో ఉంటుందని ప్రకటించి చాలా రోజులు గడుస్తున్న కాషాయ నేతలు ఎలాంటి నిర్ణయం తీసుకోలేకపోతున్నారు. దీనికి కారణం నేతల మధ్య ఏకాభిప్రాయం రాకపోవడమే. ప్రధానంగా బీజేపీ రాష్ట్ర అధ్యక్ష పదవి ఆశీస్తున్న వారిలో ఎంపీ ఈటల రాజేందర్, మాజీ ఎమ్మెల్సీ రామ్‌చందర్ రావు ఉన్నారు. ఇక మొదటి నుండి పార్టీకి సేవలు అందిస్తున్న రామ్‌చందర్‌రావు వైపే మెజార్టీ నేతలు ఉన్నారు. అయితే

బీజేపీ అధ్యక్ష రేసు...

ఈటలకు పోగబెడుతున్న బండి?

ఈటల మాత్రం ఢిల్లీ లెవల్లో ప్రయత్నాలు చేస్తున్నారు. దీంతో ఈటలకు బీజేపీ అధ్యక్ష పదవి రాకుండా రంగంలోకి దిగారు కేంద్రమంత్రి బండి సంజయ్. ఈటెలకు పోటీగా రాంచందర్ రావుకు మద్దతిస్తూ కుర్చీ తన వాళ్లకు ఇప్పించడానికి బండి సంజయ్ ప్రయత్నాలు చేస్తున్నారు. గతంలో తాను బీజేపీ అధ్యక్షుడిగా ఉన్నప్పుడు అధిష్టానానికి ఫిర్యాదు చేసి తనను తప్పుకునేలా చేయడాన్ని మనసులో పెట్టుకున్నారు బండి. దీనికి ప్రధాన కారణం పరోక్షంగా ఈటలనే అని చెప్పారు కూడా. ఆ తర్వాత జరిగిన రాజకీయ పరిణమ క్రమం నేపథ్యంలో బండి సంజయ్, ఈటల రాజేందర్ ఇద్దరూ ఎంపీలుగా గెలవగా బండికి కేంద్రమంత్రి పదవి దక్కింది. దీంతో ఇప్పుడు దీనిని ఉపయోగించి ఈటలకు పార్టీ అధ్యక్ష పదవి రాకుండా శతవిధాలా ప్రయత్నిస్తున్నారు బండి. మొత్తంగా మరోసారి బండి వర్సెస్ ఈటల వ్యవహారం పార్టీలో చర్చనీయాంశంగా మారింది.

క్షమించమ్మా..!

కేటీఆర్ సంచలన ట్వీట్..!

హైదరాబాద్ : తన తండ్రిపై దాడిని తట్టుకోలేక బాలిక కుప్పకూలిపోయిన ఘటనపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ స్పందించారు. ఎన్టీ వేదికగా ఆయన పోస్ట్ చేశారు. బాలిక మృతికి సంతాపం ప్రకటించారు. 'నిజంగా హృదయవిదారకమే! గౌండాలు ఇంట్లోకి ప్రవేశించి ఆమె తండ్రి సోమయ్యపై దాడి చేయడంతో 14 ఏళ్ల పాపని గుండె ఆగిపోయింది. ఆమె సహాయం కోసం విలపించింది. తన తండ్రిపై దాడిని చూసి బాధ తట్టుకోలేక పాపని కుప్పకూలి చనిపోయింది. ఓ కూతురికి తండ్రిగా, ఒక చిన్న అమ్మాయిని రక్షించడంలో విఫలమైనందుకు బాధగా ఉంది! ఆ కుటుంబానికి, ముఖ్యంగా తండ్రికి ప్రగాఢ సానుభూతి. ప్రభుత్వంపై మరో పెద్ద మచ్చ ఇది. తెలంగాణలో శాంతిభద్రతలు క్షీణిస్తున్నాయి అనేందుకు ఈ హృదయ విదారకర ఘటనే ఉదాహరణ. క్షమించండి పాపని మేము నిన్ను రక్షించడంలో విఫలం అయినందుకు.' అని పోస్ట్ చేశారు.

త్రిశంకు స్వర్గంలో ఆ పది మంది

అనర్హత వేటుకై బీఆర్ఎస్ యత్నాలు - ఫిరాయింపు ఎమ్మెల్యేల్లో ఆందోళన

హైదరాబాద్ : ఎన్నో ఆశలతో అధికార కాంగ్రెస్ పార్టీలో చేరిన బీఆర్ఎస్ ఎమ్మెల్యేల మెడపై ఫిరాయింపు కత్తి వేలాడుతుండటంతో వారి శాసన సభ్యత్వాలు వ్యవహారం గందరగోళంలో పడింది. బీఆర్ఎస్ నుంచి 25 మంది ఎమ్మెల్యేలు చేరితేనే పార్టీ ఫిరాయింపుల నిరోధక చట్టం వర్తించదు. ముఖ్యమంత్రి రేవంత్‌రెడ్డి ఇతర కాంగ్రెస్ నాయకులు 25 మంది వసారని చెబుతూ వచ్చినా.. వారి అంచనాలకు భిన్నంగా 10 మంది బీఆర్ఎస్ ఎమ్మెల్యేల చేరికతోనే వలసలు ఆగిపోయాయి. గేట్లు తెరిచాం.. కేవలం కేసీఆర్ కుటుంబ సభ్యులు సహా సింగిల్ డిజిట్ ఎమ్మెల్యేలు మాత్రమే బీఆర్ఎస్‌లో ఉంటారని, మిగతా వారంతా కాంగ్రెస్‌లో చేరిపోతారని సీఎం రేవంత్‌రెడ్డి సహా మంత్రులంతా ఊహించారు. కానీ.. ఇప్పటికే 25 సంఖ్యకు దగ్గరలో కూడా లేరు. పార్టీ ఫిరాయింపైన ఎమ్మెల్యేలు దాసం నాగేందర్, కడియం శ్రీహరి, తెల్లం వెంకట్రావుపై అనర్హత వేటు వేయాలంటూ అసెంబ్లీ స్పీకర్‌తో పాటు హైకోర్టును బీఆర్ఎస్ ఆశ్రయించింది. హైకోర్టు ఈ కేసు విచారణను తేల్చేదిగా సాగుతుండటంతో బీఆర్ఎస్ బీఆర్ఎస్ ఎమ్మెల్యేల్లో అనర్హత గుబులు మొదలైంది. అటు మిగిలిన ఏడుగురు ఫిరాయింపు ఎమ్మెల్యేలపై సుప్రీంకోర్టులో సైతం కేసు దాఖలు చేయాలని బీఆర్ఎస్ నిర్ణయించుకుంది. ఈ నేపథ్యంలో కోర్టు తీర్పులు తమకు ప్రతికూలంగా వస్తే అసహనంగా ఉప ఎన్నికలను ఎదుర్కోవాల్సివస్తుందన్న ఆందోళన ఫిరాయింపు ఎమ్మెల్యేలను కలవరపెడుతున్నది. దీనికి తోడు ఉప ఎన్నికలు ఖాయమంటూ కేటీఆర్, హరీశ్‌రావు చేస్తున్న ప్రకటనలు సైతం ఫిరాయింపు ఎమ్మెల్యేలను భయపెడుతున్నాయి. దీంతో కాంగ్రెస్‌లో చేరిన బీఆర్ఎస్ ఎమ్మెల్యేల్లో సైతం కొందరూ అనర్హత భయంతో ఊగిసలాటగా త్రిశంకు స్వర్గంలో కొనసాగుతున్నారు. రెండు పార్టీల అధిష్టానాలతో టచ్‌లో ఉంటున్నారు. ఇందుకు ఇటీవల అసెంబ్లీ లాబీల్లో గద్దూల ఎమ్మెల్యే బండ్రే కృష్ణమోహన్‌రెడ్డి, తెల్లం వెంకట్రావు మైఖెల్‌ని నిదర్శనంగా

ముఖ్యమంత్రి రేవంత్‌రెడ్డిపైన భారం అధిష్టానం ఆలోచనపై అయోమయం పాతిక మంది చేరితేనే సీఫ్ జోన్‌లో ఢిల్లీ పర్యటనతోనైనా సుష్టత వచ్చేనా?

కనిపించింది. తాము 25 మంది ఎమ్మెల్యేలు కచ్చితంగా కాంగ్రెస్‌లోకి వస్తారని భావించామని, పరిస్థితులు అలా కనిపించడం లేదని, అలాంటప్పుడు అనర్హత వేటును ఎదుర్కోక తప్పదన్న ఆందోళన ఫిరాయింపు ఎమ్మెల్యేలను వీడిస్తున్నది.

వలసలు ఆగాయా? కొనసాగుతాయా? : కాంగ్రెస్‌లోకి బీఆర్ఎస్ ఎమ్మెల్యేలు వలసలు ఆగినట్లైతే అంటే భిన్నాభిప్రాయాలు వినిపిస్తున్నాయి. కాంగ్రెస్ ప్రభుత్వ పాలన సాగుతున్న తీరుపై విశ్లేషణతోనే లేక కేసీఆర్ వలసలకు అడ్డుకట్ట వేయడంలో నిరంతరం సాగుస్తున్న ప్రయత్నాల ఫలితమో లేక కాంగ్రెస్ నుంచి సరైన హామీలు లభించకనే గానీ.. బీఆర్ఎస్ నుంచి కొత్తగా ఎవరూ కాంగ్రెస్‌లో చేరేందుకు ముందుకు రావడం లేదని విశ్లేషకులు అంటున్నారు. కాంగ్రెస్ నేతలు మాత్రం అషాఢ మాసం అడ్డూపడంతో పాటు సీఎం రేవంత్‌రెడ్డి విదేశీ పర్యటన నేపథ్యంలో వలసలకు విరామం పడిందని, ముగింపు కాదని చెబుతున్నారు. త్వరలోనే మరింత మంది బీఆర్ఎస్ ఎమ్మెల్యేలు వలసలు కొనసాగుతాయని ఘంటాపథంగా చెబుతున్నారు. ఇప్పటికే సీఎం రేవంత్‌రెడ్డి ఆపరేషన్ ఆక్స్ టిరిగి ప్రారంభించారని, బీఆర్ఎస్ ఎమ్మెల్యేలతో సంప్రదింపులతో పాటు చేరికలకు మొగ్గు చూపని వారిని ఆర్థికంగా ఇబ్బంది పెట్టే కార్యక్రమాలను సాగుస్తారన్న ప్రచారం

వినిపిస్తున్నది. రాజధాని బీఆర్ఎస్ ఎమ్మెల్యేలపై సీఎం రేవంత్ రెడ్డి వేధింపు పథకా అనుసరిస్తున్నారని చెబుతున్నారు. వేధింపులకు బదులుగా తమ నియోజకవర్గాలలోని కాంగ్రెస్ నాయకుల నుంచి అడ్డంకులు తొలగిస్తే తాము కాంగ్రెస్‌లో చేరేందుకు సిద్ధమని ఇద్దరు బీఆర్ఎస్ ఎమ్మెల్యేల నుంచి సీఎం రేవంత్‌రెడ్డికి సిగ్గుల్నే వెల్లినట్లుగా గునగునలు వినిపిస్తున్నాయి. అదే నిజమైతే బీఆర్ఎస్ ఎల్సీ చీలికకు కావాల్సిన ఎదురవుతున్నాయి. ఈ తరహా సమస్యలతో పాటు ఇప్పటికే కాంగ్రెస్‌లో చేరిన ఎమ్మెల్యేలు అనర్హత కేసు నేపథ్యంలో కాంగ్రెస్‌లో చేరి బీఆర్ఎస్ ఎమ్మెల్యేలు అనర్హత కేసు నేపథ్యంలో కాంగ్రెస్‌లో చేరి కొత్త తలనొప్పులు ఎందుకు తెచ్చుకోవడమన్న ఆలోచనతో ఇతర బీఆర్ఎస్ ఎమ్మెల్యేలు ఉన్నారన్న ప్రచారం సాగుతున్నది. మరిముఖ్యంగా కాంగ్రెస్ అధిష్టానం బీఆర్ఎస్ ఎమ్మెల్యేల ఫిరాయింపుల వ్యవహారంపై సానుకూలంగా లేదని, వలసల ప్రక్రియ కొనసాగించకుండా సీఎం రేవంత్‌రెడ్డికి బ్రేక్ వేసిందన్న ప్రచారం సైతం ఉన్నది.

సీఎం ఢిల్లీ పర్యటనతో తలనున్న వలసల లెక్కలు : సీఎం రేవంత్‌రెడ్డి ఢిల్లీ పర్యటనతో బీఆర్ఎస్ నుంచి వలసలపై స్పష్టత రానుందని సమాచారం. వలసల అంశంతో పాటు నూతన పీసీసీ చీఫ్ ఎంపిక, క్యాబినెట్ విస్తరణ, నామినేటెడ్ పదవుల భర్తీ అంశాలపై కాంగ్రెస్ అధిష్టానంతో సీఎం రేవంత్‌రెడ్డి శుక్రవారం చర్చించుకుంటున్నా కాంగ్రెస్ వర్గాల కథనం. అటు ఇప్పటికే బీఆర్ఎస్‌లో చేరిన పది మంది ఎమ్మెల్యేల నుంచి రేవంత్‌రెడ్డిపై ఒత్తిడి పెరిగింది. వారిని అనర్హత వేటు ముప్పు నుంచి తప్పించేందుకు మరో 15మంది బీఆర్ఎస్ ఎమ్మెల్యేలను పార్టీలో చేర్చుకునే ప్రక్రియను సాగించాల్సిన అనివార్యత రేవంత్ రెడ్డిపై పడింది. లేదంటే దాసం, కడియం, తెల్లంపై అనర్హత వేటు పడితే ఆ స్థానాల్లో ఉప ఎన్నికలను ఎదుర్కోక తప్పదు. అసలే కాంగ్రెస్ ఇచ్చిన హామీల అమల్లో జాప్యం నేపథ్యంలో ఉప ఎన్నికలను ఎదుర్కోవడం అంత సులభం కారంటున్నారు రాజకీయ విశ్లేషకులు.

రాజకీయంగా నిలదొక్కునే యత్నాల్లో బీఆర్ఎస్ : 10 మంది ఫిరాయింపు ఎమ్మెల్యేలపై అనర్హత వేటు వేయడం ద్వారా ఉప ఎన్నికల పరిస్థితి తెచ్చి రాజకీయంగా తిరిగి బలపడాలనేది బీఆర్ఎస్ వ్యూహంగా కనిపిస్తున్నది. అటు లోక్‌సభ ఎన్నికల్లో పెరిగిన బలంతో బీజేపీ అధిష్టానం సైతం పార్టీ విస్తరణ కోణంలో ఉప ఎన్నికల ప్రక్రియకు తమవంతు చేయూతనందించే అవకాశం లేకపోలేదు. ఈ నేపథ్యంలో మరో 15మంది బీఆర్ఎస్ ఎమ్మెల్యేలను నయానే భయానే చేర్చుకోవడం కాంగ్రెస్‌కు శరణ్యంగా కనిపిస్తుందంటున్నారా రాజకీయ విశ్లేషకులు.

సంపాదకీయం

తెలంగాణ తెలుగు దినపత్రిక

ఇరుగు పొరుగు ప్లీన్..

భారత్ నైబర్ హుడ్ ఫస్ట్ కు ఏమైంది?

భారత ఉప ఖండం.. మాల్దీవుల నుంచి కలుపుకొంటే భూటాన్ వరకు, మయన్మార్ నుంచి పాకిస్తాన్ దాకా.. మన ఇరుగుపొరుగు. కానీ.. రానురాను ఈ సంబంధాలు పుల్లన అవుతున్నాయి. పదేళ్ల క్రితం మోదీ తొలిసారి ప్రధాని అయినప్పుడు పొరుగు దేశాల అధినేతలను భారత్ లో పర్యటించాలని ఆహ్వానించారు. పాకిస్తాన్ కు నాడు ప్రధానిగా ఉన్న నవాజ్ షరీఫ్ కూడా వీరిలో ఉన్నారు. విదేశాంగ విధానంలో పొరుగు దేశాలకు చాలా ప్రాధాన్యం ఇస్తామని తొలి నుంచి మోదీ సర్కారు చెబుతోంది. దీనికే 'నైబర్ హుడ్ ఫస్ట్' అని పొరుగు దేశాలకు మొదటి ప్రాధాన్యం' అని పేరు పెట్టింది.

పదేళ్లలో పొరుగు దూరం... చైనా వంటి ప్రాంతీయ శక్తి పక్కన ఉన్నప్పుడు భారత్ కు నిత్యం సవాల్. అందులోనూ ఆర్థికంగా చాలా పేద దేశాల నడుమ బలియమైన ఆర్థిక శక్తిగా ఎదుగుతున్న భారత్ పై అందరి కన్నూ ఉంటుంది. అయితే, చైనా మన పొరుగును బుట్టలో వేసుకుంటూ.. ఇరుకున పెడుతోంది. దక్షిణాసియాలోని పాకిస్తాన్, శ్రీలంక, బంగ్లాదేశ్, మయన్మార్, నేపాల్ లో చైనా వేలు పెట్టింది. పెట్టుబడులు పెట్టింది. భారత్ కు వ్యతిరేకంగా ఎగదోస్తోంది. అందుకే కొన్నేళ్లుగా లంక, నేపాల్ మనకు దూరం జరుగుతున్నాయి.

పాశ్చాత్యం కాదు.. పొరుగు... మోదీ ప్రభుత్వం పాశ్చాత్య దేశాలకు ఎక్కువ ప్రాధాన్యం ఇస్తూ పొరుగును విస్మరిస్తోందా? అనే విమర్శలు వస్తున్నాయి. నేపాల్, శ్రీలంక, బంగ్లా దేశ్ లలో మోదీ తొలి విడత ప్రధానమంత్రిగా ఉన్నప్పుడే పర్యటించారు. కానీ, అప్పటికి, ఇప్పటికీ పరిస్థితి చాలా తేడా వచ్చింది. అక్కడి ప్రజల్లో అప్పుడు మోదీకి ఉన్న ఆదరణ ఇప్పుడు లేదు. పాక్ తో సంబంధాలు ఎలాగూ మెరుగుపడడం క్లిష్టం. **నినాదం వచ్చాకే..** ఏచిత్రంగా 'నైబర్ హుడ్ ఫస్ట్' విధానం తెచ్చాకే పొరుగు దేశాలు దూరమయ్యాయి. లకం తీవ్ర ఆర్థిక సంక్షోభంలో పడి.. భారత్ నుంచి భారీ సహాయం పొందింది. కానీ, ఇప్పుడు చైనాకు దగ్గరైంది.

ద్రాగన్ గూఢచారి సౌకకు తన పోర్టులో లంగరుకు అనుమతించింది. నేపాల్ లో మొన్నటివరకు ఉన్న దహల్ ప్రభుత్వం భారత్ కు అనుకూలం. కానీ, ఆయనను దింపేసి కేపీ శర్మ ఓలీ వచ్చారు. ఈయన గతంలోనే భారత వ్యతిరేక గళం వినిపించారు.

మాల్దీవ్.. మాట వినదు.. గత ఏడాది మాల్దీవుల వ్యవహారం అందరూ చూశారు. ఆ దేశ మంత్రులు.. మోదీపై నోరు పారేసుకున్నారు. భారత అనుకూల ప్రభుత్వం పడిపోయాక.. అధ్యక్ష పదవిని చేపట్టిన మొహమ్మద్ మయిజు.. తమ దేశం నుంచి భారత సైన్యం వెళ్లిపోవాలని ఆదేశించారు. ఆయన పార్టీ అయితే 'ఇండియా ఔట్' ప్రచారం చేపట్టింది. మయిజు చైనా వైపు మొగ్గుతున్నారు. కాగా, వ్యూహాత్మక, విదేశీ, ఆర్థిక అంశాలలో భారత్ పైన ఆధారపడిన భూటాన్ దౌత్య సంబంధాలను నెలకొల్పాలన్న చైనా ప్రతిపాదనను నేరుగా తిరస్కరించలేదు. ఇక అఫ్గానిస్తాన్, మయన్మార్ ప్రభుత్వాలతో భారతదేశానికి సత్సంబంధాలు లేవు. అఫ్గాన్ లోని తాలిబాన్ తో పూర్తి దౌత్య సంబంధాలను ఏర్పరచుకోలేదు. తాజాగా వీటి జాబితాలో బంగ్లాదేశ్ చేరింది. మూడున్నరేళ్ల కిందట మోదీ బంగ్లాదేశ్ పర్యటనలో ఉండగా ఆయనకు వ్యతిరేకంగా నిరసనలు, హింస చెలరేగాయి. ఇటీవలి రిజర్వేషన్ వ్యతిరేక ఉద్యమంలోనూ భారత వ్యతిరేక భావాలు కనిపించాయి. భారత విదేశాంగ విధానంలోని తీవ్రమైన కొన్ని లోపాల కారణంగానే ఇరుగు పొరుగు దూరమయ్యాయనే అభిప్రాయం వ్యక్తం అవుతోంది. దక్షిణాసియా భౌగోళిక రాజకీయ నిర్మాణం కారణంగా ఈ పరిస్థితి ముందుగానే నిర్ణయమైందా? అనే ప్రశ్నలు వస్తున్నాయి.

ప్రభుత్వ డిగ్రీ కళాశాల అభివృద్ధి కోసం ఎమ్మెల్యేకు ఐనతి

ఎమ్మెల్యేను మర్యాదపూర్వకంగా కలిసిన ప్రిన్సిపాల్

డాక్టర్ కాంపల్లి శంకర్, బోధనా సిబ్బంది



బెల్లంపల్లి,ఆగస్టు 17.(ప్రభాత సమాచారం)

బెల్లంపల్లి ప్రభుత్వ డిగ్రీ కళాశాల ప్రిన్సిపాల్ డాక్టర్ కాంపల్లి శంకర్ ఆధ్వర్యంలో బోధనా సిబ్బంది శనివారం బెల్లంపల్లి అసెంబ్లీ నియోజకవర్గం ఎమ్మెల్యే గడ్డం వినోద్ ను కలిసి కళాశాల అభివృద్ధి కోసం విన్నవించారు. కళాశాలకు కొత్తగా ప్రిన్సిపాల్ గా నియమితులైన డాక్టర్ కాంపల్లి శంకర్ మర్యాదపూర్వకంగా ఎమ్మెల్యే ని కలిశారు. ఈ సందర్భంగా ప్రిన్సిపాల్ డాక్టర్ శంకర్ తోపాటు బోధనా సిబ్బంది కళాశాల సమస్యలు పరిష్కరించాలని ఎమ్మెల్యే కు విజ్ఞప్తి చేశారు. ఈ సందర్భంగా ఎమ్మెల్యేను శాలువాతో సత్కరించారు.తరగతి గదులు, వసతిగృహాలు,కళాశాలకు సంబంధించి వివిధ సమస్యలను వివరించారు. ఏడెనిమిది వందల విద్యార్థుల సంఖ్య గల బెల్లంపల్లి ప్రభుత్వ డిగ్రీ కళాశాలకు తరగతి గదులు సరిపోక చాలా ఇబ్బందికరంగా ఉంటుందని వివరించారు. అదేవిధంగా బాలురు, బాలికలకు వసతి గృహాలు లేక విద్యార్థులు చాలా ప్రయాణ అవస్థను ఎదుర్కొంటున్నారని తెలియజేశారు.

చెప్పారు. కళాశాలలో ఏ కార్యక్రమం నిర్వహించాలన్నా ఆడిటోరియం లేక ఇబ్బంది అవుతుందని తెలియజేశారు. విద్యార్థుల సౌకర్యార్థం కళాశాల ఎదుట ప్రధాన రహదారిపై ప్రభుత్వ డిగ్రీ కళాశాల రిక్వెస్ట్ బస్ స్టాప్ ఏర్పాటు చేయాలని కోరారు. ఆయా సమస్యలన్నింటినీ పరిష్కరించే దిశగా బెల్లంపల్లి అసెంబ్లీ నియోజకవర్గం ఎమ్మెల్యే గడ్డం వినోద్ గారు చర్యలు తీసుకోవాలని ఈ సందర్భంగా వారు విజ్ఞప్తి చేశారు.సమస్యల పరిష్కారానికి ఎమ్మెల్యే హామీ ఇచ్చారు.బెల్లంపల్లి ప్రభుత్వ డిగ్రీ కళాశాలలో నెలకొని ఉన్న వివిధ సమస్యల పరిష్కారానికి, వసతుల కల్పనకు తన పరిధి మేర అన్ని విధాలుగా సహకరిస్తానని ఎమ్మెల్యే గడ్డం వినోద్ హామీ ఇచ్చారు. అదనపు తరగతి గదులు మరియు హాస్టల్ ఏర్పాటుకు అవసరమైన ప్రతిపాదనలు పంపనున్నట్లు చెప్పారు. ఈ సందర్భంగా బెల్లంపల్లి ప్రభుత్వ డిగ్రీ కళాశాల ప్రిన్సిపాల్ డాక్టర్ కాంపల్లి శంకర్, బోధనా సిబ్బంది ఎమ్మెల్యే కు ధన్యవాదాలు తెలియజేశారు.

అటవీ భూముల్లో సాగులో ఉన్న గిరిజనులతో పాటు గిరిజనేతరులకు పోడు పట్టాలు ఇవ్వాలి

టైగర్ జోన్ పరిధిలో భారీ వాహనాలకు అనుమతులివ్వాలి:

అటవీ ప్రాంతంలో ఉన్న గ్రామాలకు విద్యుత్ సదుపాయాలు కల్పించేందుకు అనుమతులు ఇవ్వాలి:

గిరి వికాసం కింద చేపట్టిన బావులకు త్రీ పేస్ కరెంట్ ఇవ్వాలి:

రాష్ట్ర అటవీ,పర్యావరణ శాఖ మంత్రి కొండా సురేఖ నిర్వహించిన జామ్

మీటింగ్ లో కొలిసిన ఖానాపూర్ ఎమ్మెల్యే వెడ్డ భోజ్జు పటేల్



ఉట్నూర్ ఆగస్టు 17(ప్రభాత సమాచారం)

అటవీ భూముల్లో సాగు చేసుకొంటున్న గిరిజనులతో పాటు గిరిజనేతరులకు కూడా పోడు పట్టాలు ఇవ్వాలని ఖానాపూర్ శాసనసభ్యులు వెడ్డ భోజ్జు పటేల్ రాష్ట్ర అటవీ,పర్యావరణ శాఖ మంత్రి కొండా సురేఖను కోరారు.శనివారం హైదరాబాద్ లోని సచివాలయంలో మంత్రి నిర్వహించిన జామ్ మీటింగ్ లో ఎమ్మెల్యే వెడ్డ భోజ్జు పటేల్ పాల్గొని నియోజకవర్గంలో నెలకొని ఉన్న అటవీ శాఖ సమస్యలను మంత్రి కి వివరించారు.గిరిజనుల పోడు భూముల సమస్య ఇంకా పరిష్కారం కాలేదని,అనేక మంది గిరిజన రైతులకు పోడు పట్టాలు అందలేదని వివరించారు. గిరిజనేతర రైతులు కూడ అటవీ భూముల్లో సాగులో ఉన్నారని వారికి కూడ పోడు పట్టాలు ఇచ్చే విషయంలో సాధ్య సాధ్యలను పరిశీలించాలని కోరారు.కవ్వాలే టైగర్ జోన్ పరిధిలో భారీ వాహనాల ప్రవేశాన్ని నిషేధించారని దీంతో వ్యాపార, వాణిజ్య రంగాలపై తీవ్ర ప్రభావం వడుతుందని మంత్రి దృష్టికి తీసుకొచ్చారు. భారీ వాహనాలను అనుమతించక పోవడంతో సరుకులు తరలింపులో వ్యాపారాలు తీవ్ర ఇబ్బందులు ఎదుర్కొంటున్నారని అన్నారు. ప్రజా



అవసరాల దృష్ట్యా మంచెర్యాల నుంచి నిర్మల్ వరకు, ఉట్నూర్ నుంచి మంచెర్యాల వరకు భారీ వాహనాల ప్రవేశానికి ఉదయం 6గంటల నుంచి రాత్రి 9గంటల వరకు అనుమతులు ఇవ్వాలని ఎమ్మెల్యే వెడ్డ భోజ్జు పటేల్ కోరారు.అటవీ ప్రాంతంలో ఉన్న మిడ్లె చింత, ధర్మాజీ పేట్, రాగి దుబ్బె గ్రామాలలో విద్యుత్ సౌకర్యం లేక చీకట్లో మగ్గుతున్నాయని,ఆ గ్రామాలకు విద్యుత్ సౌకర్యం ఏర్పాటుకు ప్రయత్నిస్తే అటవీ శాఖ అధికారులు అడ్డుకొంటున్నారని,ఈ విషయంలో ప్రత్యేక దృష్టి సారించి ఆ గ్రామాలకు విద్యుత్ సౌకర్యం అందే విధంగా అటవీ శాఖ సహకరించాలని ఎమ్మెల్యే కోరారు.గిరివికాసం పథకం కింద గిరిజన రైతులకు వ్యవసాయ బావులు అందించామని కాని ఇంతవరకు త్రీ పేస్ కరెంట్ ఇవ్వకపోవడంతో వ్యవసాయ బావులు నిరూపయోగంగా మారాయని వ్యవసాయ బావుల్లో పుష్కలంగా నీరున్న కరెంట్ లేకపోవడంతో బావుల నీరు వ్యవసాయానికి మల్లించుకోలేక పోతున్నారని వారికి త్రీపేస్ కరెంట్ అందేవిధంగా చర్యలు తీసుకోవాలని కోరారు.ఈ జామ్ మీటింగ్ లో పంచాయతీ రాజ్ శాఖ, శిశు సంక్షేమ శాఖ, ఉమ్మడి ఆదిలాబాద్ జిల్లా ఇంచార్జి మంత్రి సీతకృత్ పాటు ఎమ్మెల్యేలు, కలెక్టర్ లు,అటవీ శాఖ ఉన్నతధికారులు పాల్గొన్నారు.

లక్నెట్టిపేట కృష్ణవేణి టాలెంట్ స్కూల్లో మొందగ్గు రక్షాబంధన్ వేడుకలు

లక్నెట్టిపేట ఆగస్టు 17 (ప్రభాత సమాచారం)

లక్నెట్టి పేట్ మున్సిపాలిటీ పరిధిలోని కృష్ణవేణి టాలెంట్ స్కూల్లో శనివారం రోజున ముందస్తు రక్షాబంధన్ వేడుకలు ఘనంగా నిర్వహించారు. ఈ కార్యక్రమంలో పాఠశాల విద్యార్థినిలు తోటి విద్యార్థులకు రాఫీ కట్టి రక్షాబంధన్ శుభాకాంక్షలు తెలుపుతూ నేను నీకు రక్ష నీవు నాకు రక్ష మనందరం దేశానికి రక్ష అంటూ నినాదాలు చేశారు. ఈ కార్యక్రమంలో ముఖ్యఅధిగా రమేష్ చంద్ జైన్ పాల్గొని ప్రతి సంవత్సరం లాగానే కృష్ణవేణి టాలెంట్ స్కూల్లో కారోజు కూడా రక్షాబంధన్ వేడుకలు ఘనంగా నిర్వహించారు. విద్యార్థులు చిన్న వయసులో ఉన్నప్పుడు ఉపాధ్యాయులు పాఠశాలలో మరియు ఇంటి వద్ద తల్లిదండ్రులు ఆడపిల్లల పట్ల సోదర భావంతో మెలగాలని వద్ద తల్లిదండ్రులు ఆడపిల్లల పట్ల సోదర భావంతో మెలగాలని తెలియచేస్తే సమాజంలో ఆడపిల్లలపై ఎటువంటి దారుణాలు జరగవని



తెలిపారు. ఇటువంటి కార్యక్రమాల ద్వారా విద్యార్థులలో సోదర భావం పెంపొందించేందుకు కృషిచేసిన కృష్ణవేణి ఉపాధ్యాయ బృందానికి అభినందనలు తెలియజేశారు. ఈ కార్యక్రమంలో కృష్ణవేణి టాలెంట్ స్కూల్ ప్రిన్సిపల్ చిందం చంద్రశేఖర్, డైరెక్టర్ ఎంబిడి రమేష్ , ఉపాధ్యాయుని ఉపాధ్యాయులు మరియు విద్యార్థులు పాల్గొన్నారు.

సీఎంఆర్ఎఫ్ పీథికం పేదలకు వరం

ఎమ్మెల్యే వెడ్డ భోజ్జు పటేల్

దస్తరాబాద్ ఆగస్టు 17(ప్రభాత సమాచారం)

సీఎంఆర్ఎఫ్ పథకం పేదలకు వరమని ఖానాపూర్ నియోజకవర్గ శాసనసభ్యులు వెడ్డ భోజ్జు పటేల్ అన్నారు.దస్తరాబాద్ మండలంలోని బుట్టపూర్ గ్రామానికి చెందిన గోవర్ధన్ కుటుంబ సభ్యులకు ఎమ్మెల్యే వెడ్డ భోజ్జు పటేల్ 2లక్షల50 వేల రూపాయల సీఎంఆర్ఎఫ్ (ఎల్ఓసీ)ను అందజేశారు. ఈ సందర్భంగా ఎమ్మెల్యే మాట్లాడుతూ. ముఖ్యమంత్రి సహాయ నిధి ద్వారా రోగి వైద్యానికి అయ్యే మొత్తం ఖర్చును ప్రభుత్వమే భరిస్తుందని పేర్కొన్నారు.ఆపదలో ఉన్న పేద కుటుంబాలకు సీఎంఆర్ఎఫ్ పథకం ఆర్థికంగా ఎంతో దోహదపడుతుందన్నారు.రాష్ట్ర ప్రభుత్వం పేదల సంక్షేమానికి పెద్దపీట వేస్తోందన్నారు. తమ కుటుంబానికి ఆపద సమయంలో అండగా నిలిచిన ఎమ్మెల్యేకు గోవర్ధన్ కుటుంబ సభ్యులు కృతజ్ఞతలు తెలిపారు

హుజూరాబాద్ ప్రభుత్వ వలయా హాస్పిటల్

లాడయాలగిసి పేషెంట్లకు మేరం ఐదు డెజ్ మంజూరు



వీజవంక ఆగస్టు 17 (ప్రభాత సమాచారం)

హుజూరాబాద్ ఏరియా ఆసుపత్రిలో డయాలసిస్ పేషెంట్ల కొరకు మరో ఐదు డయాలసిస్ బెడ్లను ప్రభుత్వం మంజూరు చేసేందని హుజూరాబాద్ నియోజకవర్గ కాంగ్రెస్ పార్టీ ఇన్చార్జి ఓడితల ప్రణవ్ బాబు తెలిపారు.ఇటీవల హైదరాబాద్ లో ఆరోగ్య శాఖ మంత్రి దామోదర్ రాజనర్సింహ కలిసి పేద ప్రజలకు హుజూరాబాద్ ప్రభుత్వ ఏరియా హాస్పిటల్లో డయాలసిస్ కు సంబంధించిన 50 మంది పేషెంట్స్ ఎదుర్కొంటున్న సమస్యను మంత్రి దృష్టికి తీసుకెళ్లగా వెంటనే సానుకూలంగా స్పందించిన మంత్రి ఆసుపత్రికి ఐదు డయాలసిస్ బెడ్లను మంజూరు చేసినట్లు తెలిపారు.

లక్నెట్టిపేట లో వైద్యుల శాంతియుత ర్యాలీ



లక్నెట్టిపేట ఆగస్టు 17 (ప్రభాత సమాచారం)

ప్రాణాలను కాపాడే వైద్యుల ప్రాణాలకే రక్షణ లేకుండా పోతున్నదని లక్నెట్టిపేట ప్రభుత్వ ఆసుపత్రి సూపరిండెంట్ డాక్టర్ ఆకుల శ్రీనివాస్ ఆవేదన వ్యక్తం చేశారు. కోల్ కతా లో జూనియర్ డాక్టర్ పై అత్యాచారం హత్య జరిగిన సంఘటనను నిరసిస్తూ పట్టణంలో వైద్యులు శాంతి యుత ర్యాలీ నిర్వహించారు. ఈ ర్యాలీకి ప్రభుత్వ వైద్యులు సంఘీభావం తెలిపారు. ఈ సందర్భంగా ఆయన మాట్లాడుతూ నేడు వైద్యులపై దాడులు పెరుగుతున్నాయని వీటిని ఆరికట్టడానికి ప్రభుత్వం తగిన చర్యలు తీసుకోవాలని డిమాండ్ చేశారు. కోల్ కతా ఘటనకు కారకులైన వారిని గుర్తించి కఠినంగా శిక్షించాలని డిమాండ్ చేశారు. ఈ కార్యక్రమంలో వైద్యులు పవిత్ర, సలీం , శ్రావణ్ గౌడ్ ,సుదర్శన్, అజయ్ ప్రమోద్ విజయ్ కుమార్ లు పాల్గొన్నారు.

రెగ్సింగ్ లో ఊడిన ఆర్టీసీ బగ్గు తైర్లు.. జగిత్యాలలో తప్పిన పెను ప్రమాదం



జగిత్యాల ఆగస్టు 17(ప్రభాత సమాచారం)

జగిత్యాల మండలం మోరపల్లి దగ్గర ఆర్టీసీ బస్సుకు పెను ప్రమాదం తప్పింది.నిర్మల్ డిపోకి చెందిన ఆర్టీసీ బస్సు జగిత్యాల నుంచి నిర్మల్ వైపు వెళ్తుండగా మోరపల్లి గ్రామ శివారు దగ్గర ఒక్కసారిగా బస్సు వెనుక టైర్లు ఊడిపోయి చెల్లె పాదలోకి వెళ్ళాయి.దీంతో వాహనం అదుపు తప్పి అక్కడే నిలిచి పోవడంతో కొద్దీ సేపు ప్రయాణికులు భయభ్రాంతులకు గురయ్యారు. ఎవరికీ ఏలాంటి గాయాలు కాకపోవడం ఉపరి పీల్చుకున్నారు. ప్రమాద సమయంలోబస్సులో 100 మందికి పైగా ప్రయాణికులు ఉన్నట్లు స్థానికుల తెలిపారు

ఆ నీరు తాగొచ్చా..!

సూర్యాపేట : గత ప్రభుత్వం ప్రవేశపెట్టిన మిషన్ భగీరథ పథకం ద్వారా తాగేందుకు శుద్ధి నీరు, అవసరాలకు స్థానిక బోర్ల నుంచి నీటిని సరఫరా చేస్తున్నారు. కాగా ఈ నీరు సురక్షితమేనా.. కాదా.. అన్న సందిగ్ధం ప్రజల్లో నెలకొంది. ఇటీవల ట్యాంకుల శుభ్రతపైనా పలు అనుమానాలు వ్యక్తమవుతున్నాయి. ఈ నేపథ్యంలో నీటి నాణ్యతపై కేంద్ర ప్రభుత్వం సర్వే చేయస్తోంది. 'జల్ జీవన్ మిషన్'లో భాగంగా స్వచ్ఛంద సంస్థల సహకారంతో క్షేత్రస్థాయిలో నీటి సమూహాలు ఇప్పటికే సేకరించారు. త్వరలో పరిక్షించనున్నారు. నీటి సరఫరాపై సర్వే బృందాలు ఇంటింటికీ వెళ్లి ఆరా తీశాయి. నీటి పరీక్షల అనంతరం నివేదికల ఆధారంగా ప్రజలకు స్వచ్ఛమైన నీటిని అందించేందుకు కేంద్రం ప్రణాళికలు రూపొందించే అవకాశం ఉంది. ఒకవేళ బాగానే ఉంటే వాటినే అందించేలా ప్రోత్సహించనుంది.

సర్వే రోజునే గ్రామం ఎంపిక

ఉమ్మడి జిల్లాలోని 73 మండలాలు, 1740 గ్రామ పంచాయతీల్లో సర్వే చేపట్టారు. జల్ జీవన్ మిషన్ సర్వే బృందాలు గ్రామాల్లో సర్వే చేసే విషయాన్ని గోప్యంగా ఉంచారు. ఎలాంటి సమాచారం లేకుండా నేరుగా గ్రామాల్లోకి వెళ్లి ఆరా తీశారు. ముందస్తు సమాచారమిస్తే నీటి సరఫరాలో ప్రత్యేక ఏర్పాట్లు చేసుకునే అవకాశం ఉండటంతో వివరాలు వెల్లడించడం లేదు. ఏ రోజు, ఏ గ్రామంలో సర్వే చేయనున్నారో అదే రోజు గ్రామాన్ని ఎంపిక చేసుకుని క్షేత్రస్థాయికి వెళ్లారు. నీటి



సమానాలను ప్రయోగశాలకు పంపించారు.

యావోలో నమోదు

ఇంటింటికీ కుళాయిల ద్వారా నీరు సరఫరా చేస్తున్నారు. ఇందులో మిషన్ భగీరథ పథకం ద్వారా కొంత, స్థానిక బోరుబావులతో కొంత నీటిని కలిపి ప్రజలకు అందిస్తున్నారు. ట్యాంకుల మొదటి నుంచి లీటర్, చివరి కుళాయి వద్ద లీటర్ నీటి నమూనాలు సేకరించారు. సర్వే బృందాలు సేకరించిన వివరాలు ప్రత్యేకంగా ఏర్పాటు చేసిన యావోలో నమోదు చేస్తారు. ఎంపిక చేసిన గ్రామంలోని పాఠశాలలు, అంగన్వాడీలు, ఆరోగ్య కేంద్రాల్లో సరఫరా అవుతున్న నీటి నమూనాలు తీసుకున్నారు.

సర్వే జిల్లా.. గ్రామం, ఇంటి నంబర్ నమోదు, ఇంటింటికీ కుళాయి కనెక్షన్ ఉందా.. నిత్యం ఎన్ని లీటర్ల నీరు సరఫరా అవుతుంది, తాగడానికి నీటిని వినియోగిస్తున్నారా లేదా వంటి వివరాలు సేకరించారు.

కొరత తీరేలా.. ఉపాధికి బాసటగా!

కాగజ్ నగర్ : కాగజ్ నగర్ పట్టణంలోని సిర్పూర్ పేపర్ మిల్లు యాజమాన్యం కార్మికులు, రైతుల ఉపాధి కల్పనకు బాసటగా నిలుస్తోంది. కాగితం ఉత్పత్తికి ముడిసరకు కొరత లేకుండా హైబ్రిడ్ వంగడాలైన నీలగిరి, సుబాబాల్, సరుగుడు తదితర మొక్కల పెంపకానికి రైతులను ప్రోత్సహిస్తోంది. ఆదిలాబాద్, నిర్మల్, మంచిర్యాల, కుమరభీం, వరంగల్, ఖమ్మం, గజ్వేల్ తోపాటు మహారాష్ట్రలోని యావత్ లో, చంద్రపూర్ లలో రైతులకు మొక్కలను పంపిణీ చేసి పెరిగిన అనంతరం యాజమాన్యమే కొనుగోలు చేస్తోంది.

పట్టణంలోని పెద్దవాగు రోడ్డులో ఉన్న 25 ఎకరాల మిల్లు స్థలంలో సీడ్ ప్రాసెసింగ్ యూనిట్లు, మొక్కల పెంపకం యూనిట్లను ఏర్పాటు చేశారు. విత్తన శుద్ధి చేసిన వాటిని స్థానికంగా ఏర్పాటు చేసిన ప్రత్యేక యూనిట్లలో మొక్కలను పెంచుతున్నారు. వీటితోపాటు మొక్కలను అంటుకట్టి ప్రత్యేక వాతావరణ పరిస్థితులు కల్పించి వేర్లు వచ్చిన అనంతరం వాటిని రైతులకు అందజేస్తున్నారు. వివిధ జిల్లాల్లో మిల్లు యాజమాన్యం ఆధ్వర్యంలో మొక్కల పెంపకం 2020లో ప్రారంభించారు. స్థానికంగా ఈ యూనిట్లలో వండి మంచి కూరీలు పనిచేస్తున్నారు.

యాజమాన్యమే కొనుగోలు

మిల్లులో రోజూ సుమారు 350-400 టన్నుల కాగితాన్ని ఉత్పత్తి చేస్తోంది. దాదాపు 1200 టన్నుల కర్ర అవసరం. ముడిసరకుకు భవిష్యత్తులో కొరత లేకుండా ఆయా ప్రాంతాల్లో రైతులను ప్రోత్సహించి ముడిసరకు ఉత్పత్తి చేపడుతున్న యాజమాన్యం దళారుల బెడద లేకుండా నేరుగా రైతుల నుంచి కర్రను కొనుగోలు చేస్తోంది. ఒక్కో మొక్కను రూ. 2.50 రైతులకు అందిస్తుంది. ఎకరా విస్తీర్ణంలో మొక్క



మొక్కలు సాగు చేసుకోవచ్చు. మొదటి సంవత్సరం ఎకరాకు సుమారు రూ. 20 వేల వరకు సాగు ఖర్చు ఉంటుంది. రెండో సంవత్సరం ఎలాంటి ఖర్చు ఉండదు. 8 ఇంచుల మందం కర్ర ఎదిగిన అనంతరం కొనుగోలు చేస్తారు. 15 ఏళ్లపాటు దిగుబడి వస్తుంది. ఎకరాకు 50 టన్నుల దిగుబడి వస్తుంది. టన్నుకు రూ. 4500-5000 వరకు చెల్లించి యాజమాన్యం కొనుగోలు చేస్తోంది.

రైతులకు లాభసాటి

రైతులు సుబాబాల్, నీలగిరి, సరుగుడు మొక్కల పెంపకానికి ఎన్నెం యాజమాన్యం ఎంతో ప్రోత్సహిస్తోంది. మొక్కల సరఫరాతోపాటు సాగులో యాజమాన్య పద్ధతులపై అవగాహన కల్పించేందుకు సిబ్బందిని నియమించింది. తక్కువ పెట్టుబడితో ఎక్కువ ఆదాయాలు రావడానికి ఆ తోటలు దోచడం చేస్తున్నాయి. ఇతర పంటలతో పోల్చితే ఎంతో లాభదాయకం. శ్రమ, పెట్టుబడి తక్కువగా ఉండడంతోపాటు ఆదాయం ఎక్కువగా వస్తుంది. వర్షాలతో సంబంధం లేకుండా దిగుబడి సాధించవచ్చు. వార్షిక కోట్ల షేడ్ హౌస్ షన్ జిల్లా ఇన్ ఛార్జ్ ఎన్నెం

పోడు భూముల సమస్యలకు శాశ్వత ముగింపు పలికేలా

త్వరలో మార్గదర్శకాలు : మంత్రి కాండా గురేఖ



హైదరాబాద్ ఆగస్టు 17(ప్రభాత సమాచారం)

రాష్ట్రంలో పోడు భూముల సమస్యలపై అధికారులు లోతైన అధ్యయనం చేపట్టి లోటుపాట్లను వెలికితీసి శాశ్వత ముగింపు పలికేలా మార్గదర్శకాలు రూపొందించాలని అటవీ, పర్యావరణ శాఖ మంత్రి కొండా సురేఖ అన్నారు. సచివాలయంలో అటవీ మంత్రిత్వ శాఖ కార్యాలయం కాన్ఫరెన్స్ హాల్ లో పోడు భూముల సమస్యలపై పంచాయతీరాజ్, గ్రామీణాభివృద్ధి శాఖ మంత్రి సీతక్కతో కలిసి వీడియో కాన్ఫరెన్స్ నిర్వహించారు. ఈ కార్యక్రమంలో ఖానాపూర్, మహబూబాబాద్ ఎమ్మెల్యేలు వెడ్డా బొజ్జు, మురళీ నాయక్, అటవీ శాఖ ముఖ్య కార్యదర్శి అప్పాద్ నదీమ్, పీసీసీఎఫ్ ఆర్ ఎం డోబ్రియాల్, గిరిజన సంక్షేమ శాఖ కార్యదర్శి ఎ. శరత్ పాల్గొన్నారు. పోడు భూములు విస్తరించి ఉన్న నియోజకవర్గాల ఎమ్మెల్యేలు, పలు జిల్లాల కలెక్టర్లు, ఐటీడీఏ పీఓలు, డీఎఫ్ ఓలు ఈ వీడియో కాన్ఫరెన్స్ కు హాజరయ్యారు. ఇప్పటి వరకు ఆయా జిల్లాల్లో పంపిణీ చేసిన పోడు భూముల వివరాలు, పోడు హక్కులు, తగాదాలు, అడవులు ఆక్రమణ తదితర అంశాలపై చర్చించారు. పోడు హక్కులు, తగాదాలు అంశాలపై చర్చించిన మంత్రులు : అటవీ అధికారులు, గిరిజనులకు మధ్య నెలకొన్న ఘర్షణ నివారించి సచ్చదాన వాతావరణం నెలకొనేలా విధివిధానాలు రూపొందించాలని సూచించారు. పోడు భూములు ఎన్ని ఎకరాలతో విస్తరించి ఉన్నాయి? ఎంత మందికి పోడు పట్టాల పంపిణీ జరిగింది? పోడు పట్టాలు పొందిన వారిలో అనర్హులైనవైనా ఉన్నారా? స్వీకరించిన దరఖాస్తులు ఎన్ని? లాంటి అంశాలపై ఆయా జిల్లాల కలెక్టర్లు సునిశిత పరిశీలన

చేసి నివేదిక రూపొందించాలన్నారు. ఇండివిడ్యువల్ ఫార్మెస్ట్ రైల్ కింద 6,51,822 దరఖాస్తులు రాగా 2,30,735 మంది పట్టాదారులకు 6,69,676 ఎకరాల పోడు భూమి పంపిణీ పూర్తి చేసినట్లు అధికారులు మంత్రికి తెలియజేశారు. కమ్యూనిటీ ఫార్మెస్ట్ రైట్స్ కింద 3,427 దరఖాస్తులు రాగా 721 దరఖాస్తుదారులకు పట్టాలు అందించిన క్రమంలో పలు కారణాలతో 1,024 దరఖాస్తులు అపరిష్కృతంగా ఉంచినట్లు చెప్పారు. పోడు భూముల సమస్యపై ఆదర్శవంత విధివిధానాలు చేశాక ముఖ్యమంత్రి రేవంత్ రెడ్డితో సమావేశం నిర్వహించి ఆమోదం లభించేలా ప్రణాళిక రూపొందించాలని సురేఖ అన్నారు. పోడు పట్టాల కోసం దరఖాస్తుదారులను పదేపదే తిప్పుకోవడం సరికాదు : పోడు పట్టాల కోసం పెండింగ్ లో ఉన్న దరఖాస్తులు త్వరగా పరిష్కరించాలని మంత్రి సీతక్క అన్నారు. అటవీ శాఖ గిరిజన శాఖ మరింత సమన్వయంతో పనిచేసి పోడు సమస్యకు శాశ్వత పరిష్కారం చూపడంతో పాటు పోడు పట్టాల కోసం దరఖాస్తుదారులను పదేపదే తిప్పుకోవడం సరికాదని సూచించారు. పట్టాలు ఇచ్చేందుకు అడ్డత లేకపోతే అదే విషయం వివరించాలని ప్రస్తావించారు. ఎస్టీలు, అటవీ శాఖ సిబ్బంది మధ్య ఘర్షణ వాతావరణం నివారించాలని చెప్పారు. కొత్తగా అడవులు సరకకుండా ప్రజలకు అవగాహన పెంచడం సహా అడవుల్లో వండ్ల మొక్కలు పెంచి స్థానికులకు ఉపాధి అవకాశాలు పెంచాలని వివరించారు. ఏజెన్సీ ప్రాంతాల్లో అభివృద్ధి విషయంలో అధికారులు ఉదాసీనంగా వ్యవహరించవద్దని సీతక్క పేర్కొన్నారు.

వైద్యం అందించడంలో ప్రయివేటు వైద్యులు నైతిక విలువలు పాటించాలి

జిల్లా కలెక్టర్ రాజర్షి షా



ఆదిలాబాద్ ఆగస్టు 17(ప్రభాత సమాచారం)

సీజనల్ వ్యాధుల నివారణకు ప్రయివేటు వైద్యులు అప్రమత్తంగా ఉంటూ వైద్యం అందించడంలో నైతిక విలువలు పాటించాలని జిల్లా కలెక్టర్ రాజర్షి షా సూచించారు. శనివారం జిల్లా వైద్యాధికారి కార్యాలయ సమావేశ మందిరంలో ప్రైవేట్ వైద్యులతో సీజనల్ వ్యాధులు-నివారణ, క్లినికల్ ఎనాల్జిస్ మెంట్ చట్టం-2010 పై సమీక్షా సమావేశం నిర్వహించారు. రోగులకు డెంగ్యూ రాష్ట్ర టెస్ట్ చేసినా పరీక్షలో నిర్ధారణ అయితేనే పాజిటివ్ గా పరిగణించాలని సూచించారు. ప్రతి ఆసుపత్రిలో చికిత్స ధరల పట్టికను తప్పనిసరి ఏర్పాటు చేయాలని, ఎలాంటి అదనపు రుసుములు వసూలు చేయకుండా నిబంధనల ప్రకారం ప్రతి ఆసుపత్రికి వైద్యశాఖ గుర్తింపు ఉండాలని, లేని పక్షంలో చర్యలు చేపట్టడం జరుగుతుందని అన్నారు. అనుభవజ్ఞులైన అర్హత కలిగిన సిబ్బందిని మాత్రమే నియమించాలని, త్వరలో ప్రైవేట్ ఆసుపత్రులను తనిఖీ చేస్తామన్నారు. వైద్య వ్యర్థాల నిర్వహణ, పారిశుధ్యాన్ని కచ్చితంగా పాటించాలన్నారు. డెంగ్యూ కేసుల వివరాలు రిజిస్టర్



లో సమోదు చేసి రిపోర్ట్ సమర్పించాలని స్పష్టం చేశారు. ఉటూర్, జోఫ్, ఇండ్రవెల్లి వైద్యాధికారులతో సమావేశం నిర్వహించి దిశా నిర్దేశం చేయాలని సూచించారు. ఈ సమావేశంలో ట్రైని కలెక్టర్ అభిగ్యాన్ మాలవియ, డీఎం హెచ్ ఓ కె.కృష్ణ, ఇన్ ఛార్జ్ డీఎం హెచ్ ఓ రాజ్ డి నరేందర్, ఐఎంఎి అధ్యక్షుడు అశోక్, ఏజెన్సీ ఆదనపు డీఎం హెచ్ ఎం. శ్రీధర్ తదితరులు పాల్గొన్నారు. ప్రైవేట్ వైద్యులతో సమీక్షా సమావేశానికి ముందు జిల్లా కలెక్టర్ రాజర్షి షా జిల్లాకు వచ్చిన ఐసీఎంఆర్ (ఇండియన్ కౌన్సిల్ ఆఫ్ మెడికల్ రిసెర్చ్) ప్రతినిధులతో డీఎం హెచ్ కే కార్యాలయంలో సమావేశం నిర్వహించారు. కేంద్ర బృందం ప్రతినిధి డా. తంగలాన్ (నియో-నాటలిస్) మరియు యూనిసేఫ్ రాష్ట్ర ప్రతినిధులు రవి నాయుడు పీటర్స్ లితో మాట్లాడి, చేపట్టాల్సిన సర్వే వివరాలను తెలుసుకున్నారు. జిల్లాలో సవజాత శిశువుల మరణాలను తగ్గించేందుకు పూర్తి స్థాయిలో చర్యలు తీసుకోవాలని సూచించారు. దశాబ్దానా పరిసర ప్రాంతాలను ఎప్పటికప్పుడు పరీశ్రంగా ఉంచాలని, ప్రైవేటు దశాబ్దానా ఇష్టారాజ్యంగా వైద్యం చేయకుండా మెడికల్ చట్టాలను పాటించాలని సూచించారు.

అడిషనల్ కలెక్టర్ ప్రోత్సహంతో గొల్లినీ మహిళాకు రక్త దానం

నిర్మల్ ఆగస్టు 17(ప్రభాతసమాచారం) గొల్లినీ మహిళలకు ఐదు గ్రామాల రక్తం ఉండగా డెలివరీ నిమిత్తం రెండు యూనిట్లు రక్తం అవసరం కాగా కలెక్టర్ ఫైజాన్ అలీ తెలంగాణ ఏక్రా సంఘం అధ్యక్షులు షేక్ ముజాహిద్ కు సమాచారం అందించగా వెంటనే స్పందించి సానైటీ సభ్యుడు ఇబ్రహీం ఏ పాజిటివ్ రక్తం దానం చేసారు. అడిషనల్ కలెక్టర్ ఫాయజాన్ గవర్నమెంట్ ఏరియా హాస్పిటల్ కు వచ్చి ఎమర్జెన్సీ వార్డులో వెళ్లి రోగులకు అందుతున్న వైద్య సదుపాయాల పై ఆరా తీశారు. ఏరియా హాస్పిటల్ మొత్తం వార్డులలో కలియ తిరిగి రోగుల సమస్యలు తెలుసుకొన్నారు. ఎమర్జెన్సీ వార్డులో పడకల సంఖ్య పెంచుతామన్నారు. ఆస్పత్రిలో స్పానింగ్ ఉన్న దాన్ని ఉపయోగం లోకి తీసుకోరావడం లేదని తెలంగాణ ఏక్రా సోషల్ వెల్ఫేర్ సానైటీ అధ్యక్షులు షేక్ ముజాహిద్ అడిషనల్ కలెక్టర్ దృష్టికి తీసుకెళ్లారు. ఆస్పత్రిలో నెలకొని ఉన్న సమస్యలను పరిష్కరించేందుకు చర్యలు తీసుకోంటామని అడిషనల్ కలెక్టర్ ఫైజాన్ అలీ హామీ ఇచ్చారు.



నిరభ్యంతర పత్రాల దందా

హైదరాబాద్: రంగారెడ్డి జిల్లా అదనపు కలెక్టర్ ఎంపీ భూపాల్ రెడ్డి అనిశాకు చిక్కడం రెవెన్యూ శాఖలో ప్రకంపనాలు సృష్టిస్తోంది. ఎలాంటి అక్రమాలకు పాల్పడ్డారనే దానిపై రెవెన్యూ ఉన్నతాధికారులు, అనిశా అధికారులు సాక్ష్యాధారాలు సేకరిస్తున్నారు. అదనపు కలెక్టర్ కార్యాలయ కేంద్రంగా నిరభ్యంతర పత్రాల దందా కొనసాగించడం ప్రాథమిక సమాచారం లభించినట్లు తెలిసింది.

నాలుగో వ్యక్తికి తెలియకుండా

నిరభ్యంతర పత్రాల జారీలో కీలక బాధ్యతలు పోషిస్తున్న ఒక అధికారి,



అతడి సహాయకుల్లో ఇద్దరు నాలుగో కంటికి తెలియకుండా వ్యవహారాలను చక్కబెట్టినట్లు సమాచారం. తేరిలింగంపల్లి, గండిపేట, ఇబ్రహీంపట్నం, అబ్దుల్లాపూర్ మెట్ మండలాల పరిధుల్లో ఇళ్లు, దుకాణాలు, బహుళ అంతస్తుల భవనాలు నిర్మించేవారి నుంచి వీరు రూ. లక్షల్లో నగదు తీసుకున్నారు. భూముల క్రమబద్ధీకరణకు జీవో నంబరు 59 కింద వచ్చిన దరఖాస్తుల్లో కొన్నింటి నుంచి రూ. కోట్లలోనే ముదుపులు తీసుకున్నారన్న ఆరోపణలున్నాయి.

టెండర్లలోనూ అమ్మమ్మలు రంగారెడ్డి జిల్లాలోని గురుకుల విద్యాసంస్థల విద్యార్థులకు ఆహారాన్ని సరఫరా చేసేందుకు టెండర్ల ఖరారులోనూ అమ్మమ్మలు డిమాండ్ చేసినట్లు తెలిసింది. డబ్బు ఇవ్వకపోవడంతో ఆ టెండర్లను తొక్కిపెట్టినట్లు సమాచారం.

ముంపు ముప్పు తప్పేదెన్నడో?

జమ్మికుంట : ముంపు ప్రాంతమైన జమ్మికుంట హౌసింగ్ బోర్డు కాలనీవాసులకు ఏటా వర్షాకాలంలో తిప్పులు తప్పడం లేదు. ఇళ్లలోకి మోకాలు లోతు నీరు చేరి తీవ్ర నష్టం కలుగుతోంది. భారీ వర్షం పడితే కంటి మీద కుసుకు లేకుండా స్థానికులు మానసిక క్షోభ అనుభవిస్తున్నారు. ప్రాంతమైన దుర్గాకాలనీ, హన్మండ్లపల్లి, అంబేద్కర్ కాలనీలోనూ పదేళ్లుగా ముంపు తిప్పులు తప్పటం లేదు.

సమస్య ఎక్కడుంది?

ఒకప్పుడు కుంట ప్రాంతంగా ఉన్న స్థలంలో హౌసింగ్ బోర్డు కాలనీ నిర్మాణమైంది. 2018లో కురిసిన భారీ వర్షంతో సుమారు 300 గృహాలు, పరిసర ప్రాంతంలోని ఓ ప్రైవేట్ ఆసుపత్రి స్కెల్డర్ పరిసర ప్రాంతాలు నీట మునిగాయి. రోజుల తరబడి బాధితులు తీవ్ర



ఇబ్బందులు పడ్డారు. మున్సిపల్ పాలక కమిటీ రూ. 35 లక్షలతో వరద కాలువ నిర్మాణాన్ని చేపట్టింది. 2020లో కాలువ నిర్మాణం చేసినా సమస్య పరిష్కారం కాలేదు. 2021, 2023లలో భారీ వర్షాల కారణంగా దాదాపు 400 ఇళ్లవారు పడరాని కష్టాలు పడ్డారు. ఎన్నికల సమయాల్లో పలు పార్టీల నేతలు క్షేత్రస్థాయిలో పరిశీలించి వరద కాలువ నిర్మాణం పూర్తికి హామీలు ఇచ్చారు. పాలకులు పూర్తి స్థాయిలో వరద కాలువ నిర్మించడంతోపాటు సమస్యకు శాశ్వత పరిష్కార మార్గం చూపాలని స్థానికులు కోరుతున్నారు. దీనిపై పుర కమిషనర్ అయ్యాజీను సంప్రదించగా వరద కాలువ నిర్మాణం కోసం ఇంజనీరింగ్ అధికారులతో అంచనాలు వేసి ప్రభుత్వానికి పంపించామని తెలిపారు.

భారీవర్షం.. పత్తి రైతు ఆగమాగం!

నెల్లికుదురు : ఇసుగుర్తి, నెల్లికుదురు మండల గ్రామాల్లో రాత్రి ఈడుగుగాలులతో కూడిన వర్షం పడడంతో పలుచోట్ల విద్యుత్తు స్తంభాలు పడిపోయాయి. సరఫరాకు అంతరాయం ఏర్పడింది. పత్తి పంట నేలవాల్సింది. అక్కడక్కడ పంట చేల్లో విద్యుత్తు తీగలు అక్కడక్కడ నేలవాలడంతో రైతులు ఆందోళన చెందారు. ఇసుగుర్తి మండలం



చిన్ననాగారం గ్రామ పరధిలో సుమారు 60 ఎకరాల్లో పత్తి పంట నేలకొరిగింది. చిన్ననాగారం విద్యుత్తు ఉపకేంద్రంలో చెట్లు కూలి సిబ్బంది ఎల్లగడ్, వెంకటరావు చెందిన ద్విపక్రవాహనాలు ధ్వంసమయ్యాయి. మీట్యాత్తండా పంచాయతీ పరిధిలోని పంతులుతండాలో జనవాసాల మధ్య ఉన్న విద్యుత్తు స్తంభం నేలకొరగడంతో తీగలు తెగిపోయాయి. అప్రమత్తమైన అధికారులు విద్యుత్తు సరఫరా నిలిపివేయడంతో తండావాసులు ఊపిరి పీల్చుకున్నారు.



హైదరాబాద్: మాదాపూర్‌లోని మరో సాఫ్ట్‌వేర్ కంపెనీ బోర్డు తీర్మానాలను అమలు చేయడంపై (ఫైడ్ ఆఫ్ కన్వల్యూషన్) కంపెనీ దాదాపు 200 మంది నిరుద్యోగుల నుంచి డబ్బులు వసూలు చేసింది. ఒక్కొక్కరి నుంచి రూ.1.50లక్షల చొప్పున వసూలు చేసి.. శిక్షణ ఇచ్చి ఉద్యోగాలు ఇప్పిస్తానని నమ్మించింది.

శిక్షణ అనంతరం ఫ్లెక్స్‌మెంట్ ఇప్పించినట్లు నమ్మించి

ఎమ్మెల్యేకి భద్రత లేకపోతే.. పౌరులకు భరోసా ఏదీ? హాల్‌శరావు

సిద్దిపేట: తన అధికారిక నివాసంపై అర్ధరాత్రి కాంగ్రెస్ శ్రేణులు దాడి చేశాయని మాజీ మంత్రి, భారాన ఎమ్మెల్యే హరిశ్‌రావు ఆరోపించారు. అర్ధరాత్రి కాంగ్రెస్ నేతల దాడి అన్యాయానికి నిదర్శనమని మండిపడ్డారు. తాళాలు పగులగొట్టి.. ఇస్తులు ధ్వంసం చేయడం అప్రజాస్వామికమన్నారు. దాడిని ఆపకుండా నిందితులకు పోలీసులే రక్షణ కల్పించినట్లుందని ఎద్దేవా చేశారు. ఎమ్మెల్యేకి భద్రత లేకపోతే.. పౌరులకు భరోసా ఏదని ప్రశ్నించారు. దాడి ఘటనపై డీజీపీ చర్యలు తీసుకోవాలని డిమాండ్ చేశారు.

ప్రేమ బజార్‌లో ద్వేషపు దుకాణం నడిపిస్తున్నారు: కేటీఆర్... దాడి ఘటనపై భారాన కార్యనిర్వాహక అధ్యక్షుడు కేటీఆర్ 'ఎక్స్' వేదికగా స్పందించారు. సీనియర్ ఎమ్మెల్యేకు ఇలాంటి పరిస్థితి ఎదురైతే ఎలా అని ప్రశ్నించారు. గత పర్యేక్షలో ఇలాంటి కక్ష సాధింపులు లేవని, ఇప్పుడు కాంగ్రెస్ పార్టీ సీచింగ్ వ్యవహారాన్ని సీనియర్ చెప్పారు. ప్రజలు ఇదంతా గమనిస్తున్నారని.. సరైన సమాధానం చెబుతారన్నారు. మరో పోస్టులో రాహుల్ గాంధీని ట్యాగ్ చేసి.. ఇద్దరూ మీ కాంగ్రెస్ పాలనలో వచ్చిన మూర్ఖులు.. ప్రేమ బజార్‌లో ద్వేషపు దుకాణం నడిపిస్తున్నారని చరకలంటించారు. రాజ్యాంగాన్ని రక్షిస్తున్నారని చెప్పుకొనే వ్యక్తికి ఇవి కనిపించడం లేదా అని కేటీఆర్ నిలదీశారు.

2029లో రాహుల్ గాంధీ ప్రధాని కావడాన్ని ఎవ్వరూ ఆపలేరు..



సూర్యాపేట: 2029 పార్లమెంట్ ఎన్నికల్లో రాహుల్ గాంధీ ప్రధాని కావడాన్ని ఎవ్వరూ ఆపలేరని నీడీపారుదల శాఖ మంత్రి ఉత్తమ్ కుమార్ రెడ్డి అన్నారు.

ప్రతి కాంగ్రెస్ కార్యకర్త, నేత కష్టపడి పని చేసి ఆ దిశగా కృషి చేయాలని మంత్రి పిలుపునిచ్చారు. సీఎం రేవంత్ రెడ్డి ఆధ్వర్యంలో కాంగ్రెస్ ప్రభుత్వం చేసే ప్రతి కార్యక్రమాన్ని సోషల్ మీడియాలో ప్రచారం చేయాల్సిన బాధ్యత సోషల్ మీడియా సోల్టర్స్‌పై ఉందని ఆయన చెప్పారు. తాను ఇప్పుడే సోషల్ మీడియా గురించి నేర్చుకుంటున్నట్లు మంత్రి చెప్పుకొచ్చారు.

ప్రధాని మోడీని అడ్డుకున్నాం.. ఈ తరంలో ప్రజలకు చేరువైయేందుకు సోషల్ మీడియా బలమైన సాధనం మంత్రి ఉత్తమ్ కుమార్ రెడ్డి అన్నారు. ఇటీవల జరిగిన పార్లమెంట్ ఎన్నికల్లో సరేంద్ర మోడీ మీడియా సంస్థలను మూసివేశారని, కానీ సోషల్

జీతాలు ఇవ్వకుండా మోసం చేసింది. కార్యాలయానికి ఉన్న పశంకా తాళం వేయడంతో మోసపోయామని గ్రహించిన బాధితులు శనివారం మాదాపూర్ పోలీస్ స్టేషన్‌లో ఫిర్యాదు చేశారు.

ఈ కంపెనీకి బెంగళూరు, విజయవాడలో కేంద్రాలు ఉన్నట్లు సమాచారం. బాధితుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు మాదాపూర్ పోలీసులు తెలిపారు.



అసలేం జరిగిందంటే.. సిద్దిపేటలో శుక్రవారం అర్ధరాత్రి హైద్రామా చోటు చేసుకుంది. హరిశ్‌రావు రాజీనామా చేయాలంటూ కాంగ్రెస్ నేతలు ఫైర్‌క్రీలు పెట్టారు. రైతు రుణమాఫీ అయ్యింది.. హరిశ్‌రావు రాజీనామా చేయాలంటూ నినాదాలు చేశారు. ఈ క్రమంలో భారాన శ్రేణులు ఫైర్‌క్రీలు తొలగించడానికి వచ్చారు. రోడ్డుపైకి అర్ధరాత్రి భారీగా కాంగ్రెస్, భారాన కార్యకర్తలు చేరుకున్నారు. వారి పోటాపోటీ నినాదాలతో కాసేపు ఉద్రిక్తత చోటు చేసుకుంది. పోలీసులు అందోళనకారులను చెదరగొట్టి పోలీసుస్టేషన్‌కు తరలించారు.

మీడియాని ఆపలేకపోయారన్నారు. ఆ మాధ్యమం ద్వారానే కాంగ్రెస్ ప్రచారం చేసి బీజేపీ సీట్లు తగ్గేలా చేయగలిగిందని ఆయన అభిప్రాయపడ్డారు. 2029ఎన్నికల్లో రాహుల్ గాంధీ ప్రధాని కావడానికి దీన్నే ప్రధాన మాధ్యమంగా వాడుకోవాలని పార్టీ శ్రేణులకు పిలుపునిచ్చారు.

టికెట్ కష్టమే..! సోషల్ మీడియాలో యాక్టివ్గా ఉండే వాళ్లకు పార్టీలో సరైన ప్రాధాన్యత ఉంటుందని మంత్రి అన్నారు. ప్రతి గ్రామానికి, ప్రతి వార్డుకు ఒక సోషల్ మీడియా సోల్టర్‌ని నియమించాలని నేతలకు పిలుపునిచ్చారు. ఇందుకు కాంగ్రెస్ మండల, గ్రామ శాఖల అధ్యక్షులు బాధ్యత తీసుకోవాలని ఆదేశించారు. అలాగే మహిళలు, మహిళా సంఘాల సభ్యులను సోషల్ మీడియాలో యాక్టివ్ చేయించాలని చెప్పారు. సోషల్ మీడియాపై నాలెడ్జ్ లేకుంటే నేతలకు పార్టీ టికెట్ ఇవ్వడం కష్టమే అని మంత్రి అన్నారు.

చురుగ్గా ప్రచారం చేయండి.. కోదాడ, హుజూర్‌పూర్ నియోజకవర్గాల్లో తాము చేస్తున్న అభివృద్ధి పనులు ప్రచారం చేయడంలో వెనకపడినట్లు మంత్రి ఉత్తమ్ కుమార్ రెడ్డి చెప్పారు. అభివృద్ధిలో రెండు నియోజకవర్గాల ఎమ్మెల్యేలం ఎంత చురుగ్గా ఉన్నామో అదే విధంగా సోషల్ మీడియాలో వాటిని ప్రచారం చేయడంలో స్థానిక నేతలు అంతే చురుగ్గా ఉండాలని మంత్రి ఆదేశించారు. కోదాడు, హుజూర్‌పూర్ నియోజకవర్గాల్లో ఏ ఒక్క ఎకరం ఎండిపోవడానికి వీల్లేదని, అందుకు ప్రతి లిఫ్టుకు మరమ్మత్తులు చేసి విధంగా చర్యలు తీసుకుంటున్నట్లు మంత్రి ఉత్తమ్ కుమార్ రెడ్డి వెల్లడించారు.



గణేష్ ఉత్సవాల ఏర్పాట్లపై మంత్రి పొన్నం రివ్యూ మీటింగ్

హైదరాబాద్, ఆగస్టు 17: మరీకొడ్డిరోజుల్లో వినాయక చవితి రాబోతోంది. గణేష్ పండగంటే అందరికీ ఎక్కడలేని ఉత్సాహం వస్తుంది. చిన్న వినాయకుడి విగ్రహాల నుంచి భారీ వినాయక విగ్రహాలతో కూడిన మండపాలను వాడ వాడలా ఏర్పాటు చేస్తుంటారు యువత. గణపతి బిచ్చా మోరియా అంటూ చిన్నా పెద్దా అనే తేడా లేకుండా అందరూ ఎంతో ఉత్సాహంగా వినాయక విగ్రహాలను ప్రతిష్ఠించి పూజలు చేస్తుంటారు. ఈ క్రమంలో గణేష్ ఉత్సవాలు రాబోతున్న తరుణంలో శనివారం నాడు కమాండ్ కంట్రోల్ సెంటర్‌లో ఉత్సవాల్లో ఏర్పాట్లపై సమీక్ష సమావేశం నిర్వహించారు. మంత్రి పొన్నం ప్రభాకర్ ఆధ్వర్యంలో అన్ని శాఖల అధికారులతో రివ్యూ మీటింగ్ ఏర్పాటు చేశారు. విగ్రహాల ప్రతిష్ఠాపన నుంచి నిమజ్జనం వరకు

ఎక్కడా ఎలాంటి సమస్యలు ఏర్పడకుండా చర్యలు తీసుకోవాలని అధికారులకు మంత్రి పొన్నం ఆదేశాలు జారీ చేశారు. మండపాలు ఏర్పాటు చేసుకునే వారంతా పోలీసులకు ఇన్చార్జ్ చేయాలని సూచించారు. సాధ్యమైనంత వరకు మట్టి విగ్రహాలు పెట్టాలని మండపాల నిర్వాహకులకు మంత్రి సూచనలు చేశారు. జీహెచ్‌ఎంసీ, హెచ్‌ఎంసీ, పోలీసులు కంట్రోల్ జోన్స్ నుంచి మట్టి విగ్రహాల పంపిణీపై మంత్రి పొన్నం ప్రభాకర్ ఆరా తీశారు. ఈ సమావేశానికి జీహెచ్‌ఎంసీ, పోలీస్, వాటర్ వర్క్, రెవెన్యూ, ఆర్ అండ్ బి తో పాటు ఇతర శాఖల అధికారులు ఈ సమావేశానికి హాజరయ్యారు. భాగ్యనగర్ గణేష్ ఉత్సవ సమితి, ఖైరతాబాద్ గణేష్ ఉత్సవ సమితి సభ్యులు కూడా సమావేశంలో పాల్గొన్నారు.

మూసీ సుందరీకరణపై ప్రపంచబ్యాంక్ అధ్యక్షుడితో చర్చించాం: శ్రీధర్‌బాబు



హైదరాబాద్: రాష్ట్రంలో పెట్టుబడులు పెట్టేందుకు 19 సంస్థలతో రూ.31,500 కోట్ల విలువైన ఒప్పందాలు చేసుకున్నామని మంత్రి శ్రీధర్‌బాబు తెలిపారు. సచివాలయంలో ఏర్పాటు చేసిన మీడియా సమావేశంలో ఆయన మాట్లాడారు. ఈ పెట్టుబడుల ద్వారా 30,750 ఉద్యోగాలు వచ్చే అవకాశముందన్నారు. “దక్షిణ కొరియాలో దాదాపు 12 సంస్థలతో చర్యలు జరిపాం.

ఏఐ, ప్యూచర్ సీటీలో పెట్టుబడులపై చర్చించాం. మూసీ వునరుజ్జేపం కోసం కొన్ని అధ్యయనాలు చేశాం.

మూసీ సుందరీకరణపై ప్రపంచబ్యాంక్ అధ్యక్షుడితో చర్చించాం. రాష్ట్రంలో బయోడిజైర్ సీటీని ఏర్పాటు చేయాలని స్టాన్‌ఫోర్డ్ యూనివర్సిటీని కోరాం” అని మంత్రి శ్రీధర్‌బాబు తెలిపారు.

దసరా నుంచి స్కీల్ యూనివర్సిటీలో కోర్సులు ప్రారంభం..



నిర్వహిస్తామని శాంతి కుమారి తెలిపారు. తరగతులను ఇంజనీరింగ్ స్టాఫ్ కాలేజీ ఆఫ్ ఇండియా, నాక్ లేదా నిధి కళాశాలలో నిర్వహిస్తామని ఆమె చెప్పుకొచ్చారు. ఇప్పటికే విశ్వవిద్యాలయం చైర్మన్‌గా ఆనంద్ మహేంద్రాను, కో-చైర్మన్‌గా శ్రీనివాస్ సి. రాజును నియమించినట్లు పేర్కొన్నారు. యంగ్ ఇండియా స్కీల్ యూనివర్సిటీలో దాదాపు 140కంపెనీలు భాగస్వామ్యం కావడానికి ఆసక్తి చూపుతున్నాయని, దాదాపు 20కోర్సులను ప్రారంభించేందుకు ప్రణాళికలు రూపొందించినట్లు సీఎస్ శాంతి కుమారి వెల్లడించారు. **కార్పొరేట్ కంపెనీల్లో శిక్షణ..** తొలుత స్కూల్ ఆఫ్ ఈ-కామర్స్, లాజిస్టిక్స్ రైల్వే విభాగంలో సర్టిఫికేట్, డిప్లొమా కోర్సులను ప్రారంభిస్తామని సీఎస్ శాంతి కుమారి పేర్కొన్నారు. దేశంలో ప్రముఖ కార్పొరేట్ సంస్థలైన ఎస్సెల్, ఎస్‌ఎస్, డా.రెడ్డి, టీవీఎఫ్‌ఎ, అదానీ, సీఐఐ కంపెనీలు భాగస్వాములుగా ఉండేందుకు అంగీకరించాయని ఆమె వెల్లడించారు. ఈ సంస్థలు తమ కంపెనీల్లోని వివిధ విభాగాల్లో విద్యార్థులకు శిక్షణ ఇస్తాయని ఆమె పేర్కొన్నారు. ఈ సమావేశంలో యూనివర్సిటీ లోగో, వైట్ ఫైల్ ప్రారంభించేందుకు చర్యలు తీసుకోవాలంటూ సంబంధిత అధికారులను ఆమె ఆదేశించారు. కోర్సు పూర్తి చేసిన వారికి ఆకర్షణీయమైన వేతనంతో ఉద్యోగాల కల్పనకు ప్రాధాన్యత ఇవ్వాలని అధికారులకు సీఎస్ శాంతి కుమారి సూచించారు. ఈ సమావేశంలో రాష్ట్ర ప్రభుత్వ ఆర్థిక, పరిశ్రమల శాఖల ప్రత్యేక ప్రధాన కార్యదర్శులు రామకృష్ణారావు, జయేష్ రంజన్, విద్యా శాఖ ముఖ్య కార్యదర్శి బుద్ధా వెంకటేశం, ముఖ్యమంత్రి కార్యాలయ ముఖ్య కార్యదర్శి శేషాద్రి, టీజీఐఐఐఎం ఎంసీ విప్లవధర్ రెడ్డి, రాష్ట్ర ఉన్నత విద్యా మంత్రి వైస్ చైర్మన్ ప్రొ.వెంకటరమణ, శ్రీనివాజు, వీవీఎల్‌ఎస్ సుబ్బారావు తదితరులు పాల్గొన్నారు.

తెలంగాణ మహిళా కమిషన్ ఎదుట విచారణకు హాజరవుతా: కేటీఆర్

హైదరాబాద్: ఈనెల 24న తెలంగాణ మహిళా కమిషన్ ఎదుట విచారణకు హాజరవుతానని భారాన కార్యనిర్వాహక అధ్యక్షుడు కేటీఆర్ తెలిపారు. కాంగ్రెస్ ప్రభుత్వం ఏర్పడిన ఎనిమిది నెలల్లో రాష్ట్రంలో మహిళలపై జరిగిన అన్ని ఘటనల వివరాలు కమిషన్‌కు తెలియజేస్తానని చెప్పారు. బహిరంగ క్షమాపణ చెప్పిన తర్వాత కూడా నోటీసులు ఇచ్చారన్నారు. తాను చట్టాన్ని గౌరవించే వ్యక్తినని, మహిళా ఎమ్మెల్యేలను సీఎం, కాంగ్రెస్ నేతలు అన్ని మాటలను కూడా మహిళా కమిషన్ దృష్టికి తీసుకెళ్లనున్నట్లు కేటీఆర్ చెప్పారు. మహిళలకు ఉచిత బస్సు ప్రయాణంపై కేటీఆర్ చేసిన వ్యాఖ్యలను సుమోటోగా తీసుకున్న తెలంగాణ మహిళా కమిషన్ శుక్రవారం ఆయనకు నోటీసులు జారీ చేసింది. ఈ నెల 24న ఉదయం 11 గంటలకు వ్యక్తిగతంగా కమిషన్ ముందు హాజరుకావాలని ఆయనకు సూచించింది. ఈ మేరకు కమిషన్ 'ఎక్స్' ద్వారా వెల్లడించింది.



రాజీనామా చేయాలని హాల్‌శరావును అడిగితే నాటకాలాడుతున్నారు: ఎంపీ చామల



హైదరాబాద్: అధికారంలోకి వచ్చిన 8 నెలల్లోనే రుణమాఫీ చేశామని ఎంపీ చామల కిరణ్‌కుమార్ రెడ్డి తెలిపారు. హైదరాబాద్‌లోని గాంధీభవన్‌లో నిర్వహించిన మీడియా సమావేశంలో ఆయన మాట్లాడారు. పదేళ్లు అధికారంలో ఉన్న కేటీఆర్ ఎందుకు రుణమాఫీ చేయలేదని ప్రశ్నించారు. 2018లో మరోసారి రుణమాఫీ మాట ఇచ్చి మర్రిపోయారని విమర్శించారు. 2023 వరకు రైతులు వారికి గుర్తురాలేదని చెప్పారు. “భారాన హయాంలో మీరిచ్చిన రుణమాఫీ వడ్డీలకు కూడా సరిపోలేదు. రాజీనామా చేయాలని హరిశ్‌రావును అడిగితే నాటకాలాడుతున్నారు. తెలంగాణ ప్రజలను తప్పుదోర పట్టిస్తున్నారు. ప్రజలకు మీరు మంచి చేసి ఉంటే ఎన్నికల్లో భారానను ఎందుకు ఓడించారు? మీ ప్రభుత్వంలో చీకటి జీవోల్ని ఎంత కొల్లగొట్టారో తెలుసుకునేందుకే మారు నెల రోజులు పట్టింది” అని చామల కిరణ్‌కుమార్ రెడ్డి తెలిపారు.

ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194